


Kunsill Lokali



Local Council

L-GHASRI

MINUTI

Laqgħa tal-Kunsill Lokali L-Għasri

Is-Seba' Leġislatura

Laqgħa Nru. 53

It-Tlieta 25 ta' April, 2017

Il-Kunsill Lokali L-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

Preżenti:	Dr Daniel Attard	- Sindku
	Sur Emmanuel Mintoff	- Viċi Sindku
	Sur Joseph Farrugia	- Kunsillier
	Sur Frank Formosa	- Kunsillier
	Sinjura Alexandra Maria Mifsud	- Kunsilliera

Assenti b'Apologija (skont Ordni Permanenti 14A (3):

n/a

Assenti:

n/a

Uffiċjal Preżenti:

Sinjura Rita Mifsud Attard	- Segretarju Eżekuttiv
----------------------------	------------------------

Is-Sindku Dr Daniel Attard ippresjeda l-laqgħa

53.1 Qari tal-ittri ta' apologiji.

53.1.01 Il-membri kollha huma preżenti u għalhekk m'hemmx ittri ta' apologiji.

53.2 Kunsiderazzjoni u approvazzjoni tal-Minuti 7-52.

53.2.01 Il-Minuti tal-Laqgħa numru 52 kienu tqassmu minn qabel u għalhekk ittiehdu bħala moqrija, ġew approvati unanimament u ġew iffirmati mis-Sindku u s-Segretarju Eżekuttiv.

53.3 Punti Mqajma mill-Minuti.

52.3.01 Offerta tal-Ġbir ta' Skart. Is-Segretarju Eżekuttiv ġabret kwotazzjonijiet mingħand is-Sur Bartolo kif ukoll mingħand is-Sur William Sultana għas-servizz sabiex tittella fuq is-sistemma tal-EPPS l-offerta ta' Gbir ta' Skart. Il-kwotazzjoni tas-Sur Bartolo kienet ta' €300 minn kull kunsill u miżata ta' €750 mingħand il-Kuntrattur u jekk din il-miżata ma tithallasx mingħand il-Kuntrattur il-Kunsill irid iħallas €250 addizzjonali. L-offerta tas-Sur William hija ta' €70 + VAT. Il-Kunsilliera qablu li dan-servizz għandu jsir mingħand William Sultana.

53.4 Komunikazzjoni mis-Sindku.

53.4.01 Il-Kunsill irċieva korrispondenza mingħand il-Korporazzjoni tas-Servizzi tal-Ilma dwar xogħolijiet tal-ilma li huma qegħdin jgħidu hemm bżonn jsiru fit-toroq li l-Kunsill applika għalihom taħt il-Miżura 4.3. Huma qalu li hemm bżonn li jinbidlu l-mains tal-ilma fit-Triq il-Ġonna, Triq il-Fanal, Triq Wied il-Għasri, u Trejjet Dun Guzepp Cassar u San Pupuju. L-istima għal dawn ix-xogħolijiet hija ta' €54,510. Is-Sindku qal li dawn ix-xogħolijiet kien messhom saru minn qabel mill-Korporazzjoni u ma għadux jistennaw l-Kunsill jagħmel it-toroq. Il-Kunsill qed jistenna risposta dwar il-fondi Ewropej bħal issa sabiex issir il-wiċċ tat-toroq. Dawn il-fondi ma jinkludux dak it-tip ta' xogħol. -Occupational Health & Safety Authority (OHS) dwar l-uffiċċju tal-Kunsill. Għal dan il-għan il-Kunsill inkariga s-servizz ta' persuna kwalifikata sabiex jagħmel risk assessment tal-bini tal-Kunsill.

53.4.02 Il-Kunsill irċieva Cirkulari 9/2017 dwar sejhiet għal proposti – attivitajiet Kulturali minn Lulju sa Diċembru u minn Jannar sa Diċembru 2018. Ġie nnotat li l-Kunsill applika diversi drabi għal dan il-fond iżda dejjem ġie rrefjutat. Il-Kunsill ser japplika fuq bażi ta' tlett snin għall-attivitajiet f'Settembru bit-tema ta' inbid, żejt taż-żebbuġ u għasel.

- 53.4.03** Niċċa fi Triq Salvu Gambin kantuniera mal-Knisja. Il-Kunsill irċieva nformazzjoni minghand l-Awtorita' tal-Ippjanar dwar fondi għall-niċċa fit-toroq. Is-Segretarju Eżekuttiv informat lill-Kunsillieri li diġa hemm permess minghand il-MEPA (li jrid jiġi estiż). Il-fondi huma għall-materjal, xogħol u apparat li hemm bżonn għar-restawr. Il-Kunsill irid iħallas l-ispejjeż inkonnessjoni mad-*development planning application* u *restoration method statement*. Il-Kunsillieri qablu li għandna napplikaw biex tiġi restawrata din in-niċċa tal-Lunzjata.
- 53.4.04** Speed Hump. Il-Kunsill irċieva l-approvazzjoni minghand l-Awtorita' tat-Transport Malta għall-speed hump fi Triq Salvu Gambin kif kien mitlub mill-Kunsill. Is-Segretarju Eżekuttiv għandu jiġbor kwotazzjonijiet għal din.
- 53.4.05** Il-Kunsill irċieva talba minghand l-Iskola Laura Vicuna għall-fondi sabiex jinbena ġnien fit-terrazzin. Il-Kunsill ma jistax jagħti donazzjonijiet. Izda, kien hemm qbil mill-Kunsillieri li peress li fl-Għasri m'hemmx ġonna pubbliċi jew recreational areas il-Kunsill jgħin f'dan il-proġett jekk il-ġnien ikun disponabbli għall-Kunsill waqt attivitajiet tal-Kunsill jew f'hin speċifikament kull ġimgħa għall-pubbliku.
- 53.4.06** Il-Sindku ġibed l-attenzjoni dwar l-istat tas-siġra tal-Pjazza. Hu qal li tidher li mhux qeda fi stat tajjeb u jistgħa jkun li mhux ikolla biżżejjed ilma minħabba l-bankina.. Is-Segretarju għandha tkellem lil xi hadd professjonali dwarha.

53.5 Twegibiet għall-Mistoqsijiet tal-Kunsillieri.

- 53.5.01** Ir-rampa ta' Joe Farrugia ġiet irrangata mill-Kuntrattur tal-Kunsill kif kien approvat fl-aħħar laqgħa..
- 53.5.02** Ix-xogħol ta' twessieġh tat-Triq hdejn ir-residenza tal-Kunsillier Frankie Formosa sar mill-Gvern Centrali u għalhekk ma kienx hemm bżonn li tingabar stima.
- 53.5.03** Kien hemm żewġ talbiet għall-bozoz godda fit-toroq. Waħda fil-bidu ta' Triq Wied Sara u oħra fit-Triq Għammar hdejn ir-residenza ta' Francis Spiteri. Il-Kunsillieri qablu li dawn it-talbiet għandhom jintbagħtu lill-Kuntrattur, Galea Curmi Eng. sabiex jiġu proċessati.
- 53.5.04** Kien hemm talba sabiex ikun hemm bring-in-site tal-ħġieg fil-lokal. Il-Kunsillieri ma qablux u dan għaliex fejn ikun hemm dawn it-tip ta' siti qed jispiċċaw *dump sites*. Ingħied l-attenzjoni li s-servizz ta' ġbir ta' ħġieg huwa provdut fil-lokal.
- 53.5.05** Il-Kunsill irċieva talba minghand Victor Zammit sabiex jinbena ħajt li waqa għal ġol-għalqa taħt il-Fanal ta' Ġordan fi Triq ta' Triq il-Mielah. Il-Kunsillieri qablu li din it-talba għandha tmur għand il-Ministeru għal Għawdex sabiex tinħadem mis-CMU.
- 53.5.06** Il-Kunsill irċieva talba sabiex isiru grampuni fejn jistgħu jiddendlu l-boroż bl-iskart fi Triq Għammar. Il-Kunsillieri qablu li dawn għandhom isiru quddiem ir-residenza ta' min qed jagħmel din it-talba.

53.5.07 Joe Cauchi talab li ssir mera quddiem ir-residenza ta' #2 "Ta' Bandolo" fi Triq Tamar peress li din il-parti tat-triq hija dejqa hafna u ma tistax tara min hu ġej. Il-Kunsillieri qablu ma' din it-talba. Is-Segretarju Eżekuttiv għandu jwassal din it-talba lil Transport Malta.

53.5.08 Il-Kunsill ġie mitlub sabiex jagħmel bankina fil-Pjazza fejn ser jiftaħ ristoranti. Is-sid talab madum differenti minn dak li diġa hemm fil-pjazza. Il-Kunsillieri qablu li għandu jkun bl-istess madum eżistenti u jekk is-sid ma jridux minn dan għandu jixtri l-materjal hu u jitpogġa mill-kuntrattur tal-Kunsill.

53.6 Rapport – Audited Financial Reports 2016.

53.6.01 Il-Kunsill approva ir-Rapport Finanzjarju tal-Awditur.

53.7 Attivitajiet fi żmien il-festa organizzati mill-Kunsill Lokali

53.7.01 Fi żmien il-festa l-Kunsill ser jorganizza attivita' nhar il-Ġimgħa 9 ta' Ġunju li fiha ser ikun hemm għannejja. Il-prezz ta' dan l-entertainment huwa ta' €235.00 Il-Kunsill bil-kollaborazzjoni tal-parroċċa ser jippubblika publikazzjoni li fiha se jkun hemm il-ħidma tal-Kunsill matul l-aħħar sena. Il-Kunsill ser jieħu ħsieb ukoll it-tigrija tal-bhejjem li ser issir nhar il-Ħadd 11 ta' Ġunju. Din is-sena il-kurja ser tieħu ħsieb l-assigurazzjoni fuq dawn l-attivitajiet fl-irħula kollha. L-attivita' Logħob għal Kulhadd ser issir nhar l-Erbgħa 6 ta' Ġunju peress li l-għada hija festa pubblika u b'hekk it-tfal ma jkollhomx eżamijiet.

53.8 Kunsiderazzjoni u Approvazzjoni tal-iskeda ta' Pagamenti.

53.8.01 Quddiem il-Kunsill tressqet l-iskeda ta' pagamenti nru 7-053 biex ikunu approvati mill-Kunsill. L-iskeda kif ippreżentata ġiet aċċettata mill-Kunsill. Kopja ta' din l-iskeda qed tinhemeż mal-minuti

53.9 Tmiem tal-Laqgħa u data tas-Seduta li jmiss.

52..9.01 Il-laqgħa ntemmet fit-8:15 p.m. u ġiet aġġornata għal nhar l-Erbgħa 24 ta' Mejju fis-7:00 p.m.

Konfermati, illum It-Tlieta 25 ta' April, 2017

IFFIRMATA

Dr Daniel Attard
Sindku

IFFIRMATA

Rita Mifsud Attard
Segretarju Eżekuttiv